



Sosialurin - Box 76 - 110 Tórshavn - Tlf. 31 18 20 - Fax 31 47 20

Í tøkum tíma

Eftir drúgvan steðg er nú líkt til, at Føroyingar aftur fáa høvi at síggja okkara fremstu hondbóltsleikarar luttaka í altjóða kappingum.

Jákup Mørk

Tá tosað verður um føroyska luttøka í altjóða ítróttarkappingum, er tað aloftast A-landslið okkara í fót bólti, sum talan fyrst fellur á.

Soleiðis hevur ikki altíð verið, tí í sjevtíðarum og fyrsta partin av áttatíðarum, var tað í nógv størri mun hondbóltsleikarar okkara, sum gjørdur vart við seg. Flestu okkara minnst iva-leyst føroysku luttøkurnar í C-HM kappingunum, har leikarar okkara fleiri ferðir komu heim aftur við heilt góðum úrslitum.

Seinastu árin hevur tó lítið verið at hoyrt um nakað A-landslið í hondbólti, og kemst hetta einamest av teirri orsök, at fíggarjarla orkan hjá hondbóltsambandinum ikki hevur verið nóg góð.

Feløgini hava fíggað

Kortini varð fyrri tveimum árum síðani avgjört, at seta gongd aftur á landsliðshondbóltin, og var hetta í fyrsta umfarið gjørt á tann hátt, at fyra landsliðsbólkar vórðu gjørdir fyrri yngri leikararnar.

Hetta arbeiði hevur so koyrt tey bæði seinastu árin, og umframt at halda á-fram við hesum arbeiði, hevur HSF nú gjørt av, at fara undir aftur arbeiðið við A-landsliðum hjá bæði monnum og kvinnum, sigur Petur Ove Petersen, formaður í HSF.

Einki er at dylja yvir, at økingin í virkseminum fyrst og fremst er grundað á tær peningaupphæddir, sum hondbólturin nú fær frá ÍSF, f.s.v. at fyrstu vedingarmilliónirnar nú eru komnar til landið.

Árliga er talan um eina upphædd á góðar 400 tkr. sum HSF á henda hátt fær frá ÍSF. Frammanundan fekk HSF góðar 200 tkr. av landskassajáttanini til ítróttin, og við tað at henda upphædd er varveitt, eru fíggarjarlig umstøðurnar hjá hondbóltinum nú munandi broyttar.

Fíggingin av arbeiðinum við U-landsliðnum er annars farin fram á tann hátt, at øll hondbóltsfeløgini í landinum hava rindað eitt grundgjald upp á 5.000 kr.

til hondbóltsambandið, umframt at hesi hava rindað 1.000 kr. fyri hvønn landsliðsleikara, sum felagið eigur. Harumframt hevur HSF fingið 10 kr. fyri hvørt selt atgongumerki í kappingarárinum, so fyrst og fremst eru tað feløgini sjálv, sum hava fíggað landsliðsarbeiðið.

Tað ljóðar kanska eitt sindur løgi, at feløgini hava verið noydd at rinda fyri at hava landsliðsleikarar, men veruleikin er helst tann, at hetta hevur verið einasta gongda leið. Lítið er at ivast í, at hetta er ein sera týðningarmikil partur í menningini av einstøku leikarunum, eins og landsliðsluttøka eisini er ein stór gularót fyri leikararnar.

Tískil munnu flestu feløgini helst síggja hesar upphæddir sum eina fløgu í framtíðina hjá hondbóltinum, heldur enn útreiðslur, og tað er í hvussu so er gleðiligt, at feløgini á henda hátt hava givið sítt ískoyti, soleiðis at landsliðshondbóltinum hevur verið liv lagað.

Til Belgia

Hjá kvinnum er Sophus Dahl Christiansen settur sum høvuðsvenjari. Sophus hevði í fleiri ár abygðina av besta kvinnuliðnum hjá Kyndli, og fekk hann eisini tvey meistaraheitið við hesum, áðrenn hann í vetur

flutti yvir á mannfólksaðuna. Afturat sær hevur Sophus fingið núverandi venjaran hjá kyndilskvinnunum, Flemming Raben, og fyrsta uppgáva teirra verður, tá kvinnulandsliðið í mei mánadai skal til Belgia, har kappast verður um sonevnda Challenge-Trophy. Hetta er ein millumtjóða kapping fyri smátjóðir, og eru eini 8-10 lond við í hesi kapping.

Møguleiki er eisini fyrri onkrum landsdystum undan hesum, og í løtuni verður arbeitt við at fáa íslenska kvinnulandsliðið hendan vegin í antin februar ella mars mánaði.

Móti Grønlandi

Hjá monnum er Palli Joensen settur at taka sær av venjingini, og afturat sær hevur hann fingið Hjalmar Klein Olsen, sum er venjari hjá VÍF og undangongumann hansara, Daniel Rápa. Petur Ove greiður annars frá, at fyrri fyrst eru teir í HSF farnir undir at skipa fyrri venjingarlegum og landsliðssavningum, og verður fyrsta av hesum einar 2 vikur.

Arbeitt verður eisini við at skipa fyrri onkrum venjingardystum, og í løtuni verður tosað við grønlandska hondbóltsambandið um at fáa venjingardyst

móti grønlandska landsliðnum, og eru teir sinnaðir at koma henda vegin í antin februar ella mars.

Grønlandska landsliðið hevur ikki luttikið í evropeiskum høpi seinastu árin, men ístaðin hava teir av landafrøðiligum orsökum luttikið í Pan-Amerikonsku kappingini, og hava teir í fleiri førum fingið góð úrslit í hesi kapping.

Júst hvørjir aðri dystir verða á skránni er ikki fastlagt enn, men móguliga ber til at skipa soleiðis fyrri, at menninir vera við í ferðalagnum, tá kvinnurnar fara til Belgia, soleiðis at teir á tann hátt kunnu fáa onkrar venjingardystir móti t.d. Luxemburg ella móguliga onkrum belgiskum liði.

Fyrsta altjóða uppgávan hjá monnum verður annars í 2001, tá undankappingardystir til heimsmeistaraheitið standa á skránni. Skipanin verður tá soleiðis, at Føroyar koma í bólksamán við 3 øðrum londum, og verða sostatt í hvussu so er 6 landsdystir leiktir hetta árið.

Eingir stuðlar

Sum nevnt, verða fyrstu venjingarnar hjá landsliðnum hildnar um einar tvær vikur, og hevur HSF í hesum sambandi heitt á feløgini um at siga frá, at hvørjar leikarar tey halda vera ak-

ÍtróttarSosialurin
kann sjálvandi eisini
lesast á alnetinum:
www.sosialurin.fo

tuellar til landsliðið.

Annars leggja teir í HSF stóran dent á, at teir leikarar, sum verða úttiknir til landsliðið, eiga at hondbólt sum fremstu ítróttargrein, soleiðis at teir ikki koma í ta støðu, at ein landsliðsleikari ikki fær verið við í onkrari kapping ella venjing, orsakað av at viðkomandi er upptikin av eitt nú fót bóltlands-kappingini.

Peter Ove greiður víðari frá, at hóast teir við veddingarpeninginum frá ÍSF hava fingið væl meira av peningi at arbeiða við, so merkir hetta ikki, at allir trupulleikar eru loystir.

- Vit eru framvegis noyddir at gera alt so blígt, sum yvirhøvar gjørligt, og umframt peningin frá ÍSF og hondbóltsfeløgnum, verður eisini arbeitt við ætlanum um at fáa stuðlar til landsliðsarbeiðið, greiður formaðurin frá.

Lítið er at taka seg aftur í, at tað í dag er fót bólturin, sum fer avstað við teimum flestu stuðulskránum, men megnar hondbólturin aftur at koma upp á tað støðið, har teir vóru fyrri 15-20 árum síðani, er lítil ivi um at áhugin fyrri hesi ítróttargrein aftur fer at veksa.

4 dagar leikbann

Kappingarnevndin hjá HSF hevur tikið avgerð um, at H71 leikarin, Allan Mørkøre, skal hava leikbann í 4 dagar

Jákup Mørk

Orsøkin til leikbannið er reyða kortið, sum Allan fekk í seinasta dystinum hjá H71 í grundspælinum, tá H71 vitjaði inni í Runavíkini.

Atburðurin, sum Allan sýndi á vøllinum í hesum dysti, og kanska serliga eftir at hann hevði fingið reyða kortið, verður settur at vera somikið ósømligur, at kappingarnevndin hevur fastsett leikbannið til 4 dystir.

Skipanin við reyðum kortum er annars broytt í ár, soleiðis at reytt kort beinan vegin gevur leikbann í fyrst komandi dysti, og var Allan sostatt leikbannaður til dystin mikukvøldið, tá liðfelagar hansara skuldu royna seg í Vestmanna.

Nú hevur kappingarnevndin so gjørt av, at leingja leikbanni við 4 døgum, og mugu hoyvíkingar sostatt triggjar dystir afturat uttan at gera nýtslu av sterka klaksvíkinginum.

Fyrimyndir

Ofra verður tikið til, at teir leikarar, sum á ein ella annan hátt skara framúr í ítróttarhøpi, eru størstu fyrimyndirnar hjá ungu leikarum okkara, og í so máta er ikki talan um nakað undantak í hesum føri.

Hóast tað ikki er orsakað av avrikum hansara á hondbóltsvøllinum, so eru tað uttan iva hópatals ungir føroyingar, sum hava Allan sum ein av størstu fyrimyndinum sínum, og í so máta má tað sigast at vera sera óheppið, at leikarin sýnir slíkan atburð.

Tað er nevnliga soleiðis, at við støðuni sum ein av fremstu ítróttarmonnum okkara, fylgir eisini ein ábyrgd. Nevnliga ein ábyrgd um at sýna seg sum ein rættan ítróttarmann, soleiðis at hetta kann hava eina positiva ávirkan á ungdom okkara.

Tað gjørdi Allan so ikki í hesum føri, og nú er so revsingin fyrri hetta komín frá Hondbóltsambandinum.



Rúna Wardum er nú um at koma fyrri seg, eftir skaðan hon fekk í økslina undan kappingini. Saman við liðfeløgum sínum úr Neistanum hevur hon nú sett kós móti heidursmerkjum

Mynd: Álvur Haraldsen

Kunnu gera um seg

Í seinasta dystinum í grundspælinum, vann Neistin ein sannførandi sigur á Tjaldrinum, og nú endaspælið fer av barkastokki um vikuskiftið, eru einans 2 stig upp til silvuplássið á stigatalvuni

Jákup Mørk

Neistin-Tjaldur 26-15 (12-8)

Upprunliga skuldi dysturin verið leiktur beint fyrri jól, men við tað at koyrlíkindini vóru so vánalig ta ferðina, varð ógjørligt hjá tjalduursleikarunum at koma til Havnar, og varð dysturin tískil útsættur.

Fyrrakvøldið varð dysturin so endiliga leiktur, og kann endaliga støðan av grundspælinum sostatt gerast upp, áðrenn farið verður undir endaspælið.

Eingin ivi

Frammanundan mundi áhugin fyrri dystinum ikki vera tann heilt stóri, og hetta sást eisini týðuliga aftur í lága áskoðaratalinum.

At áhugin var somikið lítill, er kanska heldur ikki so nógv at siga til, tí tað var skjótt greitt, at styrkismunurin millum liðini bæði var rættuliga stórur.

Neistin legði seg beinanvegin fram um, og hóast úti-liðið so dánt megnaði at fylgja við í fyrra hálvleiki, so var ongantið nakar ivi um, hvar stigini fóru at enda.

Í seinna hálvleiki gjørdist munurin upp aftur meira sjónligur, og so hvørt, sum dysturin leið, tóktist hetta í alt størri mun at bera brá av at vera ein venjingardystur.

Neistaleikararir gjørdusnøgt sagt, sum teimum lysti, meðan leikararnir á úti-liðnum tóktist missa mótið fullkomuliga.

ingarárið er av.

Vánalig venjingarstøða

Tjaldur hevur sostatt tóman stigaposa, nú farið verður undir endaspælið, og hóast tær í onkrum av hinum dystinum hava verið nær við at fingið okkurt stig, so vórðu tær stutt sagt avsmurda í hesum dystinum.

Fleiri ferð hevur verið tikið til, at við tí hugburðin, sum tjalduursleikararnir hava sýnt á vøllinum, átti tað fyrr ella seinna at borið til at fingið stig. Mikukvøldið sást tó lítið til nakran stríðsvilja, og er ein av orsökunum til hetta ivaleyst ein venjingarstøða, sum langt ifrá er nóg góð.

Gamaní, so er hópurin ikki serliga breiður, og tískil fáa leikararnir ikki tað hvíld, sum tær hava brúk fyrri, men hinvegin var leikferðin ongantið serliga høg.

Harumframt vórðu framd hópín av tekniskum villum, sum als ikki hoyra heima í fyrstudeildarhondbólti, og hesar villur førdu í nógvum førum við sær, at bláklæddu neistagenturnar fóru stundandi niðan í hin endan, har tær stigini fóru at enda.

Størsti styrkurin er ivaleyst, at Neistin eftir nøkur umfór fekk fatur á einum rumenskum leikara. Í byrjanini var samskipti millum hesa og hinar leikararnar ikki nóg gott, men hetta er batna so hvørt, og verður rætt borið at, kann hetta vísa seg at gerast ein rættuligur fongur hjá Neistanum.

Harumframt er Katrin á Neystabø nú um at koma rættuliga fyrri seg eftir skaðan hon fekk í fótinum, eins og Rúna Wardum so spakuliga er í holt við at vinna sær sessin aftur á liðnum.

Stríðsviljin hjá liðnum hevur eisini verið heilt góður í flestu dystunum, so móguleikarnir fyrri eini endastøði á einum heidursmerkjaplássi mugu so av-

Eingin ivi

Var um úrslitið, tá fyrsti dysturin í endaspælinum hjá monnum varð leiktur mikukvøldið

Jákup Mørk

VÍF-H71 35-19 (16-10)

Vestmenningar søgu farvæl við grundspælið á sannførandi hátt, tá teir vundu burtur úr føroyameistarunum av Strøndum, og mikukvøldið byrjaðu teir aftur, har teir sleptu, tá hoyvíkingar stóðu fyrri tærni.

Byrjaðu trívandi

Dysturin byrjaði annars eitt sindur trívandi frá báðum pørtum, men annað var kanska ikki væntandi, nú liðini høvdu havt frí í nakrar vikur.

Tað gekk tó ikki so long tíð, áðrenn vestmenningarnir funnu stevið aftur, og tá tað samstundis var greitt, at orkan hjá hoyvíkingunum als ikki var nakað at reypa av, var lagt upp til ein tryggan sigur til heimaliðið.

Fyrstu 20 minuttirnar av dystinum megnadu hoyvíkingar at fylgja vestmenningunum, men eftir at heimaliðið endaði fyrra hálvleik við at skjóta 5 mál á rað, var dysturin í roynd og veru avgjörður.

Í seinna hálvleiki tóku vestmenningar tvey fyrri eitt, og spakuliga øktist munurin upp í tvey 16 málini, sum at enda skildu partarnar.

Er kósinn sett?

Stóri spurningurin í endaspælinum man helst vera, um tað vera vestmenningar ella strandingar, sum fara at standa ovast, tá gullkrónurnar skulu gevast, og við spælinum, sum vestmenningar hava sýnt seinastu umfórini, munnu teir í løtuni vera eitt sera heitt boð upp á FM-heitið.

Enn eru tó ikki allar súður syftar, langt ifrá, men í mínum hugaheimi mugu vestmenningar átaka sær kanska tunga leiklutin sum favorit-

tar til heitið. Ikki bert orsakað av avrikunum seinastu dystirnar, men eisini tí breiddin á liðnum er rættuliga stór.

Hjá hoyvíkingunum stendur hinvegin ikki so væl til, og líkt er til, at teir mugu stríðast við kollfirðingar um at sleppa undan niðasta plássinum á stigatalvuni.

Í løtuni er teir eisini stavnin framman fyrri kollfirðingar, men munurin er bert eitt stig, so en skulu teir ikki kenna seg ov tryggar.

Í øllum førum er neyðugt, at leikararnir koma í nógv betri venjingarstöðu, um teir skulu gera sær vónir um at taka sær nøkur óvæntað stig, tí tað má sigast at vera undir alt lágmark, at leikarar, sum eru við í fremstu hondbóltsrøð, ikki orka at spæla í meira enn 20 minuttir.

Spurningurin omanfyri kann tískil svarast við einum »ja«, men kósinn fyrri liðini bæði er ikki hin sama.

Dysturin í tølum:

Málskjúttar:

VÍF: Sámal Joensen 8 (1), Ingi Olsen 6 (1), Johnny Joensen 5, Harald Bjørgvin 4, Ragnar Zachariasen 3, Agnar Joensen 3, Daniel Rápa 3, Petur Fr. Jørgensen 2, Martin Hummeland 1
H71: Halgir D. Olesen 5 (2), Jákup á Borg 4, Einar Brimnes 2, Olaf Vestergaard 2 (1), Bárður Brimvik 2, Tróndur Vatnhamar 2, Rene D. Olesen 1, Eyðun Højgaard 1
Brotskøst: VÍF 3, H71 5
Útvísingar: VÍF 4, H71 5
Dómarar úr Neistanum: Hjalmar Petersen og Kristian Johansen



Hava Hjalmar og teir sett kós móti FM-heitinum?
Savnsmynd